

डांग क्षेत्र में झमाझम बारिश से कालीसिल बांध छलकने के कगार पर

डांग क्षेत्र में अच्छी बारिश से कालीसिल बांध में 23.10 फिट पानी की आवक हुई

सपोटरा, (नि.स.)। सपोटरा उपखंड के डांग क्षेत्र में लगातार हो रही झमाझम बारिश से अब कालीसिल बांध छलकने के कगार पर आ पहुंचा है। जिससे किसानों के चेहरे खिल उठे हैं। जल संसाधन विभाग के अनुसार कालीसिल बांध पर कुल 410 मिमी तथा सपोटरा में 306 मिमी बारिश हो चुकी है। मंगलवार को सपोटरा में 0.7 मिमी व कालीसिल बांध पर 18 मिमी बारिश दर्ज की गई। इस वर्ष सपोटरा के डांग क्षेत्र में अच्छी बारिश होने बांध में सोमवार को 23.10 फिट पानी की आवक हुई है। वहीं गुरुवार को कालीसिल बांध का गेज 24.4 फीट हो गया। एक-दो अच्छी बारिश होने से बांध पर चादर चलने की संभावना बढ़ गई है। इधर, नींदर बांध में 17 फिट के विपरीत 9 फिट पानी की आवक हुई है।



सपोटरा क्षेत्र में हो रही लगातार बारिश से कालीसिल बांध में लगातार पानी बढ़ रहा है।

सागर, खिरखिड़ी व चैरूंडा बांध अभी वर्ष 2018 में क्षेत्र में 25 जुलाई तक 306 मिमी बारिश होने के बाद भी कालीसिल बांध में 15.70 फिट पानी की आवक हुई थी। वर्ष 2019 में 7

■ एक दो बारिश के बाद बांध में चादर चलने की संभावना बढ़ गई है

फिट, 2020 में 7.20 तथा वर्ष 2021 में 7.90 फिट पानी की आवक हुई थी। जो पांच वर्षों में सर्वाधिक है। उल्लेखनीय है कि क्षेत्र के प्रसिद्ध कालीसिल बांध से सात ग्राम पंचायतों के दो दर्जन से भी अधिक गांवों की करीब 4900 हेक्टरस भूमि सिंचित होकर तरवार हो रही है। अब कालीसिल बांध के छलकने के कगार पर पहुंचने से जिला प्रशासन ने आमजन से अपील करते हुए कालीसिल बांध के ओवरफ्लो से निकलने वाली रिवर से दूर रहने की अपील की है।

फैक्ट्री के दो कार्मिकों को बंधक बनाया, बाद में माँक ड्रिल निकली



भरतपुर के टीटागढ़ वैगन लिमिटेड पर माँक ड्रिल करते जवान।

भरतपुर, (नि.स.)। गुरुवार सुबह टीटागढ़ वैगन लिमिटेड में उस वक्त हंगामा मच गया जब दो बदमाशों ने फैक्ट्री के दो प्रशासनिक अधिकारियों को एडम ब्लॉक में बंधक बना लिया। बाद में कार्यवाही के दौरान यह मामला माँक ड्रिल का निकला।

एटीएस कंट्रोल रूम जयपुर ने ईआरटी भरतपुर को सूचना दी कि दो आतंकवादियों ने टीटागढ़ वैगन लिमिटेड में फैक्ट्री के दो अधिकारियों को बंधक बना लिया है। जिस पर टीम कमांडर द्वारा एक एडवांस पार्टी घटना स्थल पर रवाना कर दी। इस ऑपरेशन के लिए मिशन कमाण्डर कमाण्डेंट सातवीं बटालियन आरएसी सुधीर जोशी को नियुक्त किया गया एवं ऑपरेशन कमाण्डर एसपी भोलाराम को नियुक्त किया गया। सातवीं ईआरटी टीम को इस कार्यवाही की जिम्मेदारी दी गई। जिसमें टीम कमाण्डर प्रेम सिंह के निदेशन में रेस्क्यू ऑपरेशन किया गया। ईआरटी टीम के जवान सिमको फैक्ट्री में पहुंचे। जहां कुछ देर बाद उद्योग नगर थाना के अधिकारी महेंद्र सिंह राठी भी टीटागढ़ वैगन लिमिटेड पर पहुंचे। उनके द्वारा घेराबंदी कर दोनों संदिग्ध आतंकवादियों को पकड़ लिया गया। बाद में पता चला कि विभाग के द्वारा माँक ड्रिल कराई गई है।

दस्यु गिरोह का सक्रिय सदस्य गिरफ्तार

बयाना, (नि.स.)। पुलिस टीम पर फायरिंग करने के 8 साल पुराने मामले में दस्यु गिरोह के सक्रिय सदस्य रहे बदमाश को गढ़ीबाजना थाना पुलिस ने गिरफ्तार किया है। आरोपी को अब बयाना कोर्ट में पेश किया जाएगा। गिरफ्तार आरोपी धोलपुर के मौरोली का रहना वाला बैजनाथ उर्फ वैजू गुर्जर है। गढ़ीबाजना एसएचओ महेंद्र शर्मा ने बताया कि वर्ष 2014 में धुसावर थाने के तत्कालीन एसएचओ लखनसिंह खटाना को गढ़ीबाजना इलाके के कांस की बाबड़ी फतेहसागर बांध के पास दस्यु प्रेमसिंह के अपने गिरोह 3.4 सदस्यों के साथ आने की सूचना मिली थी। इस पर पुलिस टीम मौके पर पहुंची। मुठभेद के दौरान दस्यु गैंग ने पुलिस टीम पर फायरिंग कर दी थी। हालांकि मुठभेद के बाद गिरोह के सरगना दस्यु प्रेमसिंह को मौके पर ही पकड़ लिया गया था। लेकिन उसके साथी फरार चल रहे थे। घटना को लेकर न्यायालय सुभावर एसएचओ ने मुकदमा दर्ज कराया था। मामले में कार्रवाई करते हुए धौलपुर के मौरोली निवासी बैजनाथ उर्फ वैजू को जेल से प्रोडक्शन वारंट पर लाकर गिरफ्तार किया गया है।

राजस्थान क्रीडा परिषद ने कबड्डी टीम चयन प्रक्रिया प्रारंभ की

सादलपुर, (नि.स.)। राजस्थान क्रीडा परिषद जयपुर के तत्वाधान में बालक-बालिका कबड्डी खेल अकादमी महात्मा गाँधी राजकीय विद्यालय (अंग्रेजी माध्यम) महाराणा प्रताप चौक सादलपुर में 28 व 29 जुलाई 2022 को खेल अकादमी में राज्य स्तरीय कबड्डी टीम हेतु चयन प्रक्रिया प्रारंभ हुई। जिसका उद्घाटन जिला खेल अधिकारी सीताराम प्रजापत, प्रधानाचार्य उर्मिला पुनियां ने सरस्वती पूजन कर किया। तत्पश्चात विभिन्न जिलों से पधारे हुए खिलाड़ियों के रजिस्ट्रेशन की प्रक्रिया प्रारंभ की गई। जिसमें बालक-बालिकाओं के 14 से 18 आयुवर्ग के दो ग्रुप बांटे गये। जिसमें बालक वर्ग में 200 व बालिका वर्ग में 25 रजिस्ट्रेशन करवाया। इसके बाद इनका उँचाई, वजन, मेडिकल चेकअप और बैटरी टेस्ट परीक्षण करवाया गया। प्रधानाचार्य उर्मिला पुनियां ने बताया कि 29 जुलाई 2022 को महात्मा

■ बालक-बालिकाओं को 14 से 18 आयु वर्ग में बांटा

गाँधी खेल मैदान सादलपुर में दक्षता परीक्षण व प्रदर्शन से देस्ट राजकुमार खड्वा संयोजक, के.ए. रामनारायण शर्मा, उपसंयोजक कोच, सरस्वती मुंडे आयोजक सचिव, सोहन लाल चौधरी, जगवीर पुनियां व कुशती कोच संजीव पुनियां, पवन पुनियां व आशा स्वामी के निदेशन में सम्पन्न होगा।

कार्यक्रम आयोजन में विद्यालय के शारीरिक शिक्षक हनुमान सिंह पुनियां व समस्त स्टाफ ने महत्वपूर्ण भागीदारी निभाई। विद्यालय परिवार द्वारा भामाशाह के सहयोग से खिलाड़ियों हेतु चाय-नाश्ता व खीर-जलेबी की व्यवस्था करवाई गई।

महिला से 10 दिनों तक गैंगरेप

नोखा, (नि.स.)। 10 दिन तक बारी बारी से दुष्कर्म करने का मुकदमा एक विवाहिता ने नोखा थाने में दर्ज करवाया है। विवाहिता ने बताया कि आज से 10 माह पहले मेरा संपर्क अलाव चैनाराम से हुआ। चैनाराम ने बालवा नागौर निवासी प्रेम मेघवाल से संपर्क करवाया। बहला फुसला कर सलुण्डिया से नागौर ले गए वहां 10 दिन तक दोनों ने बलात्कार किया। इसके बाद नेनाराम के साथ भेज दिया। बीच-बीच में चैनाराम और प्रेम मेघवाल भी आते रहे। सभी ने मिल कर कई कागजों में हस्ताक्षर करवा लिए 25 जुलाई की रात को नेनाराम के बुलाने पर दो लोग मेरे घर आए और बलात्कार किया। मौके पाकर सुबह करीब 4 बजे उनके चंगुल से बालिका को ढाणी निकल गई। वहां से पैदल चल कर 26 जुलाई को नोखा आने के बाद मामला दर्ज कराया। पुलिस ने जांच शुरू कर दी है।

पांचना बांध से पानी खोलने का मामला, तीन अगस्त को होगी महापंचायत

करोली, (नि.स.)। गुडला पांचना संघर्ष समिति की बैठक गुरुवार को देवनारायण मंदिर प्रांगण गुडला गांव में आयोजित की गई जिसमें गुडला पांचना बांध संघर्ष समिति को प्रशासन द्वारा दिए गए नोटिस पर रोष जताया। गुडला पांचना संघर्ष समिति के पदाधिकारी हाकिम सिंह बैसला ने बताया कि बैठक आयोजन का उद्देश्य पांचना बांध से पानी नहरों में खोलने के लिए उच्च न्यायालय के आदेशों की पालना को लेकर किया गया। उन्होंने बताया कि संघर्ष समिति ने यह तय किया है कि प्रशासन द्वारा दिए गए आदेशों का जवाब देने के लिए आगामी 3 अगस्त बुधवार को पांचना डैम पर एक महापंचायत का आयोजन किया जाएगा जिसमें पांचना के पेच को लेकर गंभीर चर्चा कर आगे का निर्णय लिया जाएगा। संघर्ष समिति के लिए मिले नोटिसों एवं पांचना की बात को लेकर संपूर्ण क्षेत्र में भारी रोष व्याप्त है। इस अवसर पर संघर्ष समिति के अध्यक्ष बसंता सरपंच, अशोक सिंह धाबाई, हाकिम सिंह



करोली के निकट गुडला गांव के देवनारायण मंदिर पर पांचना संघर्ष समिति की बैठक हुई।

बैसला, कलुआ सरपंच, रामचंद्र पटेल, पटेल, समय सिंह, रामस्वरूप बैसला डायरेक्टर, कल्याण पटेल, धंधू पटेल, गोली सुबेदार, जनक सिंह पटेल, भानु एडवोकेट, हर रूप, ब्रह्म सिंह पटेल, राठी, प्रताप, रामसाहाय पटेल, सुग्रीव पशुराम, नारायण, शीशराम, श्रीफल मोहन सिंह आदि पंच पटेलों एवं संघर्ष समिति के पदाधिकारी उपस्थित रहे।

सूने मकानों से चोरी करने वाले पांच गिरफ्तार

राजसमंद, (नि.स.)। राजनगर पुलिस ने शहर में सूने मकानों में हो रही लगातार चोरियों और चवत्ते लूट वाले गिरोह का खुलासा करते हुए 5 आरोपियों को गिरफ्तार किया गया। आरोपियों ने विगत एक साल में 21 से अधिक स्थानों पर चोरियों करने की कबूल की है। आरोपी रात के समय सूने मकानों से सोने, चांदी के जेवर, नकदी चोरी करने वाले गिरोह बनाकर बादात करते हैं।

थानाधिकारी डॉ हनवंतसिंह राजपुरोहित ने बताया कि गजपुर केलवाडा हाल विवेकानंद चौराहा कांकरोली निवासी विष्णु पुत्र मांगीलाल भील, रिछेड हाल अयोध्यापुरी राजनगर कमलेश उर्फ कैलाश उर्फ कमलिया पुत्र रतनलाल मेघवाल, किशोर नगर मंडा राजनगर निवासी दीपक गवारिया पुत्र

■ लूट के अलावा सूने मकानों को बनाते थे निशाना, एक दर्जन से अधिक चोरियां कबूली

कोयड से रात्रि को मोटर साईकिल चोरी करना, राजसमंद झील बाड़ी वाले अखाडे के पास पीडब्ल्यूडी विभाग के लौहे के पाइप चोरी करना, इन्द्रा कालोनी सुरेश के मकान से सालभर पहले चोरी करना, भावा के गुर्जर के साथ मारपीट कर पैसे छीन लेना, मोही फाटक पर एक लडकेसे मारपीट कर पैसे छीन लेना, रात के समय बजरंग चौराया स्थित कैबिन से चोरी करना, राजवाास चौराहे पर रात्रि को बंजारे के मकान से चोरी

करना, हाउसिंग बोर्ड में सुने पडे फ्लेट में रात्रि को चोरी करना, नाथद्वारा लाल बाग के पीछे कालोनी से रात्रि को मकान से चोरी करना, सालभर बंद पडे पेट्रोल पम्प से रात्रि को चोरी, बोरभान जी खेडा कट पर निर्माणाधीन मकान से रात्रि को चोरी करना, 1.00 फीट रोड ओलम्पिया जिम के आगे निर्माणाधीन मकान से तार चोरी कर ताम्बा निकालना, धोईन्दा बस स्टैण्ड से कैबिन तोडना, मुखर्जी चौराया कांकरोली से कबुतर चोरी करना, एग्रीगेशन पाल पर कैफ का ताला तोड सामान चुराना, ओडेन नाथद्वारा से ताम्बा चुराना, मोही फाटक से दुकान का ताला तोड परचुनी सामान चुराना, धोईन्दा बस स्टैण्ड पर सो रहे व्यक्ति से मोबाईल व नकदी चुराना कबूल किया।

भाजपा ने राष्ट्रपति का अपमान करने पर अधीर रंजन चौधरी का पुतला फूँका



भाजपाईयों ने जिलाध्यक्ष पवन मावंडिया के नेतृत्व में कलेक्ट्रेट पर विरोध प्रदर्शन किया।

झुंझुनू, (नि.स.)। कांग्रेस नेता अधीर रंजन चौधरी द्वारा महाहिम राष्ट्रपति त्रोटकी मुर्मू पर अशोभनीय टिप्पणी करने के विरोध में भारतीय जनता पार्टी कार्यकर्ताओं द्वारा जिलाध्यक्ष पवन मावंडिया के नेतृत्व में कलेक्ट्रेट के समक्ष पुतला फूँक कर विरोध जताया। विरोध प्रदर्शन के दौरान जिलाध्यक्ष मावंडिया ने कहा कि देश के सर्वोच्च पद पर आसीन राष्ट्रपति के खिलाफ इस प्रकार की भद्दी टिप्पणी करना देश के संविधान का अपमान है। कांग्रेस नेता देश के संस्कार व कानून को भूल चुके हैं। संसद भवन परिसर में कांग्रेसी

नेता अधीर रंजन द्वारा राष्ट्रपति जैसे गरिमामय पद पर आसीन त्रोटकी मुर्मू को राष्ट्रपती कहना देश का और देश के संविधान का अपमान है। विरोध प्रदर्शन करने वालों में मेजर घनश्याम सिंह, कुबेर सिंह शेखावत अतुल खीचड, नगर मंडल अध्यक्ष एवं जिला प्रवक्ता कमल कांत शर्मा, जिला मंत्री मंजू सैनी, युवा मोर्चा जिलाध्यक्ष जय सिंह माट, नगर महामंत्री रवि लांबा, नगर उपाध्यक्ष महेंद्र सोनी, नगर मंत्री लालित जोशी, जवादीश गोस्वामी, युवा मोर्चा के विजेन्द्र, सोरभ सोनी, विजय सोती सहित भाजपा कार्यकर्ता उपस्थित रहे।

हरणी महादेव के तालाब में डूबा किशोर

भीलवाड़ा, (नि.स.)। शहर के निकटवर्ती प्रमुख धार्मिक स्थल हरणी महादेव में एक 15 वर्षीय किशोर की तालाब में नहाने समय डूब जाने से मौत हो गई। सूचना पर पहुंची कोतवाली थाना पुलिस ने स्थानीय गोताखोरों के सहयोग से किशोर का शव तालाब से निकाल कर पोस्टमार्टम के लिए मोर्चरी भिजवा दिया।

महादेव जाट ने बताया कि गुरुवार को किशोर के डूबने की जानकारी मिलने पर बड़ी संख्या में मौके पर लोगों की भीड़ जमा हो गई। साथ ही सूचना पर पहुंचे कोतवाल मुकेश वर्मा ने स्थानीय गोताखोरों की मदद से डूबे किशोर की तलाश शुरू करवाई। करीब एक घंटे के अथक प्रयास के बाद किशोर को बाहर निकाल लिया गया, लेकिन तब तक उसकी मौत हो चुकी थी। मृतक की पहचान 10 जे 46, पटेलनगर निवासी लोकेश (15) पुत्र चावंड सिंह चारण के रूप में कर ली गई।

लोकेश, मूलरूप से आमली चारणानडिंगी मालपुरा टोंक का बताया गया है। स्थानीय लोगो का आरोप है कि हरणी महादेव तालाब पर भी एक गाई इट्टी पर लगाया गया, लेकिन हरियाली अमावस्या पर भीड़ ज्यादा होने से उक्त गाई की इट्टी मंदिर की ओर लगा दी गई, जिससे हादसे के वक्त यहाँ कोई सुरक्षाकर्मी मौजूद नहीं था।

डूंगरपुर : मेवाड़ा के आस-पास घटिया सड़कों से आम जन परेशान

प्रधानमंत्री सड़क योजना में बनी सड़क पानी के बहाव से टूट गई

डूंगरपुर, (नि.स.)। भारत की कम्युनिस्ट पार्टी मार्क्सवादी तहसील कमेटी कार्यकारी सचिव फाल्गुन भराडा ने बताया कि मेवाड़ा कस्बे से आसपास के गांव को जोड़ने वाली सड़क योजना से बनी सड़कें बरसात के पानी के बहाव से टूट गई हैं और ग्रामीण जन विधार्थियों निजी वाहनों के आवागमन बाधित हुआ है जो सड़क सीधे गांव को जोड़ती थी, टूटी होने के कारण काफी लम्बा सफर कर गांव पहुंचा जा रहा है टूटे हुए पुलियों और सड़कों से बड़े हादसे घटित हो सकते हैं ग्राम पंचायत नारेली के पास माजम नदी पार कई कई गांव हैं जो मेवाड़ा मुख्य सड़क से गुजरात बोर्डर तक सड़क जोड़ती हैं पिछले दिनों हुई तेज बारिश से नदी पर बने पुलिया पूरी तरह से क्षतिग्रस्त हो गए हैं, लेकिन प्रशासन का इस पर ध्यान नहीं है लोग पैदल इसी मार्ग से जाने में मजबूर हैं वाहनों को दूसरे रास्ते से गांव में लाया जा रहा है। बरसात के मौसम में कोई भी दुर्घटना हो सकती है ऐसे में आपातकाल में लोगों लंबी दूरी तय कर जाना पड



मेवाड़ा कस्बे को गुजरात बोर्डर से जोड़ने वाली मुख्य सड़क टूटने से आवागमन ठप हो गया।

सकता है, प्रशासन के द्वारा सड़क लेकर सड़कों को बनाया जाता है इसे देखकर ही अंदाजा लगाया जा सकता है कि सड़क कितना टिकाऊ है इस बरसात के पहले दौर में ही गांवों के सड़कों के हालात खराब होना उचित नहीं है सड़क व पुलिया टूट जाने के बाद में भी प्रशासन ठेकेदार के द्वारा कोई ध्यान नहीं दिया जाता है माकपा पार्टी कमेटी की मांग है कि तुरंत प्रभाव से प्रशासन इलाके का दौरा करे और सड़क व पुलिया की फिलहाल

लेकर सड़कों को बनाया जाता है इसे देखकर ही अंदाजा लगाया जा सकता है कि सड़क कितना टिकाऊ है इस बरसात के पहले दौर में ही गांवों के सड़कों के हालात खराब होना उचित नहीं है सड़क व पुलिया टूट जाने के बाद में भी प्रशासन ठेकेदार के द्वारा कोई ध्यान नहीं दिया जाता है माकपा पार्टी कमेटी की मांग है कि तुरंत प्रभाव से प्रशासन इलाके का दौरा करे और सड़क व पुलिया की फिलहाल

मरम्मत की मांग की। साथ ही पिछले कई सालों में नदी पर बड़े पुल की मांग को लेकर ग्रामीणों ने बार बार अवगत कराया है, लेकिन जमप्रतिनिधि भी सरकार के सामने ग्रामीणों की मांग को रख नहीं पा रहे हैं सरकार और प्रशासन मिलकर ग्रामीणों की मांग को पूरा करें तो ग्रामीणों विधार्थियों को राहत मिलेगी जन प्रतिनिधियों को सरकार के सामने ग्रामीणों के पुल निर्माण करने की मांग भी की।